



MINUTI

Laqgħa tal-Kunsill Lokali Ix-Xagħra

It-Tmien Legislatura

Laqgħa Numru Tmienja u Ghoxrin (28)

3 ta' Marzu 2021

Il-Kunsill Lokali Ix-Xagħra ltaqa' fil-5.30 ta' filgħaxija b'mod virtwali permezz ta' *zoom*.

PREŻENTI:

Dr. Christian Zammit - Sindku
Aaron Agius – Viċi Sindku
Anthony Attard – Kunsillier
Stefan Bajada – Kunsillier
Victor John Curmi - Kunsillier

ASSENTI B'APOLÒĠIJI (Skont Ordni Permanenti 14A (3):

n/a

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Dr. Christian Zammit ippresieda l-laqgħa.

28.1 Qari tal-ittri ta' apologiji

28.1.1 Ma ġewx ipprezentati ittri ta' apologiji mill-Kunsilliera għal din il-laqgħa.

28.2 Konsiderazzjoni u Approvazzjoni tal-Minuti

28.2.1 Il-Kunsill approva unanimament il-minuti tal-laqgħa numru 26 li saret nhar l-Erbgħa 3 ta' Frar 2021.

28.3 Konsiderazzjoni u Approvazzjoni tal-Minuti tal-laqgħa b'urgenza

28.3.1 Il-Kunsill approva unanimament il-minuti tal-laqgħa b'urgenza numru 27 li saret nhar l-Erbgħa 24 ta' Frar 2021.

28.4 Komunikazzjonijiet tas-Sindku

28.4.1 Is-Sindku Dr. Christian Zammit informa lill-Kunsill li bħalissa jinsab għaddej ix-xogħol ta' rikostruzzjoni tat-tielet parti ta' Triq Marsalforn. Dan ix-xogħol qed ikun iffinanzjat mill-Ministeru għal Ghawdex filwaqt li x-xogħol tal-bdil tal-*main* tad-drenaġġ u s-servizzi tal-ilma f'din it-triq qed ikun iffinanzjat mill-Korporazzjoni għas-Servizzi tal-Ilma.

Is-Sindku innota li matul dan l-aħħar xahar ma tantx sar xogħol fuq it-triq minħabba numru ta' każijiet pożittivi tal-Covid-19 fost l-istaff tal-kumpanija inkarigata. Is-Sindku qal li fil-ġimgħat li ġejjin, ser issir laqgħa oħra bejn il-kuntrattur u l-Periti tal-proġett biex nassiguraw li, għaladarba l-affarijiet jirritornaw għan-normal, ix-xogħlijiet ikomplu għaddejjin.



28.4.2 Is-Sindku Dr. Christian Zammit informa lill-Kunsill li l-Perit Edward Scerri ippreżenta l-istima tal-proġett tal-bini taċ-Ċentru Ċiviku, liema stima tammonta għas-somma ta' madwar € 1.5 miljun Ewro.

Is-Sindku qal li din l-istima diga' tressqet quddiem il-Ministeru għal Għawdex u dan il-kuntratt ta' finanzjament gie approvat mid-Dipartiment tal-Finanzi u ser jiġi iffirmit wara li jinħarġu l-permessi min-naha tal-Awtorita' tal-Ippjanar.

Il-Kunsillier Victor Curmi staqsa dwar jekk hemmx xi obbligi min-naha tad-Dipartiment tal-Finanzi rigward dan il-finanzjament. Is-Sindku wiegeb li sa issa mhux infurmat b'xi kundizzjonijiet ulterjuri f'dan ir-rigward.

Is-Sindku Dr. Christian Zammit informa lill-Kunsill li nhar il-Gimgha 26 ta' Frar saret laqgħa mas-Sovrintendenza tal-Patrimonju Kulturali rigward l-applikazzjoni tagħna għal dan il-proġett. Is-Sindku qal li s-Supretendenza qed titlob xi emendi żgħar għall-pjanti originali sabiex eventwalment ikun jista' jinħareġ il-permess min-naha tal-Awtorita' tal-Ippjanar.

Sadanittant, il-Kunsill Lokali tax-Xagħra kompli għaddej bit-tnejjijiet tiegħu sabiex is-servizzi amministrattivi tal-Kunsill jiġu rilokati għal parti mil-librerija pubblika 'Patri Ġiġi Camilleri SJ'. Is-Sindku qal li matul din il-gimgha ser jibda x-xogħol fuq l-installazzjoni tal-għamara u l-linji tat-telefon.

Il-Kunsill qabel li għandna nkomplu ninsistu mal-kuntratturi sabiex dan ix-xogħol isir fl-iqsar żmien possibbli sabiex is-servizzi tagħna jiġu rilokati għal post li jkun aċċessibbli għall-persuni anzjani u persuni b'diżabilità'.

Il-Viċi Sindku Aaron Agius staqsa dwar it-*tenders* tat-twaqqiegħ u l-bini taċ-Ċentru Ċiviku l-ġdid u s-Sindku Dr. Christian Zammit qal li l-Perit Edward Scerri diga' qed jaħdem fuqhom.

28.4.4 Is-Sindku Dr. Christian Zammit informa lill-Kunsill li l-applikazzjoni ta' finanzjament għal xogħol ta' installazzjoni ta' fanali godda fil-*belvedere* fl-inħawi Tal-Qacċa giet aċċettata bil-kundizzjoni li l-Kunsill joħroġ 30% tal-ispiza totali mill-allokkazzjoni tiegħu. Dan peress li l-*policy* tad-



Development Planning Fund amministrat mill-Awtorita' tal-Ippjanar hija li dan il-fond jiffinanzja sa massimu ta' 70% tal-ispiza totali tal-proġett.

Wara diskussjoni, il-Kunsill qabel li għandna niċċekkjaw dwar il-possibilita' li dawn it-30% jingabu mill-*co-financing fund*. Il-Kunsill qabel li f'kull eventwalita' għandu jiġi iffirmit il-kuntratt mal-Awtorita' tal-Ippjanar u jinħargu *t-tenders* b'mod immedjat.

- 28.4.5 Is-Sindku Dr. Christian Zammit informa lill-Kunsill li l-bord ta' aġġudikazzjoni li twaqqaf fil-laqgħa precedenti sabiex jevalwa l-offerti sottomessi għal servizz ta' inġinier għal xogħol tal-Kunsill qed jirrakkomanda li din l-offerta tingħata lill-kumpanija *Galea Curmi Engineering Consultants* li ssottomettiet l-irħas offerta li kienet *administratively* u *technically compliant*.

Il-Kunsill aċċetta b'erba' voti favur u astensjoni wahda din ir-rakkomandazzjoni.

- 28.4.6 Is-Sindku Dr. Christian Zammit informa lill-Kunsill li nhar is-Sibt 20 ta' Frar 2021 saru żewġ sessjonijiet ta' konsultazzjoni pubblika mar-residenti rigward il-*masterplan* għal-lokalita' tax-Xagħra.

Is-Sindku qal li l-Perit Mariello Spiteri infurmah li bħalissa qed isiru l-aħħar laqgħat mal-entitajiet konċernati sabiex din il-*masterplan* tkun tista' tiġi konkluża u ipprezentata lill-Kunsill.

Fuq mistoqsija tal-Vici Sindku Aaron Agius, is-Sindku Dr. Christian Zammit qal li din il-*masterplan* ser tkun qed tittakilja wkoll l-*issues* ta' *diversions* tat-traffiku fil-lokalita' tagħna.

Il-Kunsillier Victor Curmi propona u l-Kunsill qabel unanimament li l-Perit Mariello Spiteri għandu jkun prezenti għal-laqgħa li fiha jiġi diskuss il-kontenut ta' din il-*masterplan* għal-lokalita' tagħna.

- 28.4.7 Is-Sindku Dr. Christian Zammit informa lill-Kunsill li s-Sur John Cilia, rapprezentant tal-kumpanija *Greenpak*, infurmah li l-kumpanija hija



disposta li tiffinanzja s-sistema ta' CCTV *cameras* fil-*bring-in-sites* ta' Triq Marga u Triq Marsalforn.

Il-Kunsill innota li hdejn il-*bring-in-sites* ta' Triq it-Tafla diġa' hemm sistema ta' CCTV *camera* li qed tiffunzjona tajjeb ħafna u għaldaqstant ġie deċiż li għandna nitkellmu mas-Sur Cilia dwar il-kundizzjonijiet ta' din il-proposta u dwar il-possibilita' li dawn il-*cameras* jiġu installati fil-*playing field* ta' Vjal it-Tmienja ta' Settembru minflok fi Triq it-Tafla.

28.4.8 Is-Sindku Dr. Christian Zammit informa lill-Kunsill li ninsabu għaddejnin bit-thejjijiet tagħna sabiex tiġi sottomessa applikazzjoni għall-Belt Kulturali Maltija għas-sena 2022.

Is-Sindku qal li kemm Dr. Aaron Attard Hili LLD u anke s-Sur Charles Bezzina baġtu sett ta' proposti li jistgħu jsiru sabiex ir-raġal tagħna jiġi mogħti dan l-unur.

Wara diskussjoni, il-Kunsill qabel li għandna ninkarigaw lill-Uffiċjal Eżekuttiv Manolita Farrugia sabiex tipprepara *draft* ta' din il-proposta li tkun tista' tiġi diskussa f'laqgħa oħra li ssir b'mod virtwali lejn tmiem il-ġimgħa li ġejja.

Il-Kunsill qabel li għandna niċċekkjaw dwar il-possibilita' li ssir preżentazzjoni awdjo-viżiva dwar diversi punti relatati max-Xagħra sabiex tkun tista' tiġi preżentata flimkien mal-applikazzjoni tagħna.

28.4.9 Is-Sindku Dr. Christian Zammit informa lill-Kunsill li wasal iż-żmien li nibdew naħsbu għall-organizzazzjoni ta' Jum ix-Xagħra li jiġi ċelebrat kull sena nhar it-28 ta' April fl-anniversarju tat-twaqqif tal-Parroċċa.

Is-Sindku għamel riferenza għal korrisondenza li rċievejna mingħand is-Surmast Colin Attard dwar il-possibilita' li jiġi organizzat Kuncert mill-Kor *Gaulitanus* fil-Knisja Bażilika ta' Marija Bambina nhar is-Sibt 10 ta' April bhala parti mill-Festival *Gaulitana*. Huwa qal li l-proposta originali kienet li jsir Kuncert fil-Bażilika mill-Banda tal-Forzi Armati ta' Malta nhar is-Sibt 17 ta' April pero' din il-proposta ma ġietx accettata mill-Arcipriet minħabba problemi loġistiċi.



Il-Kunsillier Victor Curmi staqsa dwar il-possibilita' li dan il-Kuncert mill-Banda tal-Forzi Armati ta' Malta jsir fil-Pjazza minflok fil-Knisja Bazilika. Il-Kunsill qabel li għandna nicčekkjaw mas-Surmast Colin Attard rigward din il-proposta.

Il-Viçi Sindku Aaron Agius qal li f'mument fejn il-pajjiż irid jingħaqad fi sforz kollettiv biex tingħeleb l-imxija tal-Covid-19, ma jaqbilx li għandha tiġi organizzata attivita' tal-massa pero' għal din is-sena għandha ssir biss ċerimonja sempliçi li matulha jingħata l-unur 'Ġieħ ix-Xagħra'.

Il-Kunsill qabel li għandna noħorġu l-formola tan-nominazzjoni għall-Premju Ġieħ ix-Xagħra 2021 sabiex tkun tista' tiġi diskussa fil-laqgħa li jmiss.

28.4.10 Is-Sindku Dr. Christian Zammit informa lill-Kunsill li nhar l-Erbgħa 17 ta' Frar 2021, hu flimkien mas-Segretarju Eżekuttiv Ivan Attard attendew għal laqgħa kordjali mas-Supretendent il-ġdid tad-Distrett ta' Għawdex, is-Sur Joseph Hearsey, fl-Għassa tal-Belt Victoria. Fost il-punti li ġew diskussi, kien hemm il-htieġa li l-Pulizija jsibu sit alternattiv minfejn joperaw bl-Għassa tagħhom fiż-żmien li jkun għaddej il-proġett tal-bini taç-Ċentru Ċiviku l-ġdid.

Is-Sindku qal li jinsab infurmat li diġa' għaddejjin diskussjonijiet f'dan ir-rigward mal-Kummissarju tal-Pulizija sabiex tkun tista' ssir din ir-rikkazzjoni. Huwa qal ukoll li s-Supretendent Joseph Hearsey infurmana li għall-ħabta tax-xahar ta' Novembru li ġej, ser jiġi introdott il-kuncett tal-*community policing* fil-gżira ta' Għawdex u speçifikament fil-lokalita' tagħna. Il-Kunsill laqa' din l-aħbar pożittiva b'sodisfazzjon.

28.5 Twegibiet għall-Mistoqsijiet tal-Kunsilliera

28.5.1 Il-Viçi Sindku Aaron Agius staqsa dwar il-possibilita' li jkun hemm sistema ta' *rotation* għas-Segretarju Eżekuttiv u l-impjegati klerikali fl-uffiçju tal-Kunsill sabiex innaqqsu l-possibilita' li l-uffiçju jkollu jagħlaq minħabba xi każ ta' Covid-19. Il-Kunsill ma sabx oġġezzjoni għal dan l-arrangament temporanju in viżta tas-sitwazzjoni attwali.



- 28.5.2 Il-Viçi Sindku Aaron Agius staqsa dwar il-possibilita' li ghal dan ix-xahar, il-gbir tal-iskart goff isir biss f'kazijiet urgenti bil-ghan li titnaqqas il-possibilita' ta' trasmissjoni tal-Covid-19. Il-Kunsill qabel ma' dan.
- 28.5.3 Il-Viçi Sindku Aaron Agius staqsa dwar il-possibilita' li jiġi inkarigat Perit jew tekniku ieħor li jevalwa kull applikazzjoni għal żvilupp fil-lokalita' tagħna li titressaq għall-approvazzjoni tal-Awtorita' tal-Ippjanar u li l-istess Perit jissottometti rapport għall-konsiderazzjoni tal-Kunsill.
- Is-Sindku Dr. Christian Zammit qal li fil-preżent għaddejjin diskussjonijiet mir-Regjun Għawdex mal-Awtorita' tal-Ippjanar sabiex il-Kunsilli Lokali Għawdxin jingħataw fondi addizzjonali għal dan l-iskop. Dan peress li l-problema tal-iżvilupp li għaddej bħalissa f'Għawdex qed taffettwa b'mod negattiv lill-Kunsilli Lokali kollha.
- 28.5.4 Il-Viçi Sindku Aaron Agius staqsa dwar jekk kienx hemm xi żvilupp fuq it-talba tal-Kunsill Lokali tax-Xagħra sabiex jiġu installati numru ta' *bus shelters* fil-lokalita' tagħna mill-kumpanija *Faces Displays*. Is-Sindku wieġeb li qed nistennew komunikazzjoni f'dan ir-rigward mill-istess kumpanija u ser niċċekkjaw mal-Assoċjazzjoni ta-Kunsilli Lokali rigward din il-materja.
- 28.5.5 Il-Viçi Sindku Aaron Agius staqsa dwar jekk kienx hemm xi żvilupp fuq it-talba li għamilna sabiex isir xogħol ta' tisbieħ u manutenzjoni tal-*belvedere* tal-Qaċċa, inkluż it-twaħħil ta' madum *porfido* f'dan il-*belvedere*. Il-Kunsill qabel li għandna niċċekkjaw mad-Direttorat tar-Restawr u l-Manutenzjoni fi hdan il-Ministeru għal Għawdex sabiex dan ix-xogħol ikun jista' jsir minn dan id-Direttorat.
- 28.5.6 Il-Viçi Sindku Aaron Agius staqsa dwar xi żvilupp kien hemm fuq iz-*zebra crossings* proposti għal Vjal it-Tmienja ta' Settembru. Is-Sindku wieġeb li l-Perit Edward Scerri qed jipprepara l-pjanti neċessarji sabiex jitressqu għall-konsiderazzjoni u l-approvazzjoni ta' Transport Malta.
- 28.5.6 Il-Kunsillier Victor Curmi staqsa dwar il-possibilita' li jsir xogħol ta' tindif u *upgrading* fil-*playing field* ta' Vjal it-Tmienja ta' Settembru. Il-Kunsill



qabel li għandna ninkarigaw lill-ħaddiema assenjati magħna għal dan ix-xogħol.

- 28.5.7 Il-Kunsillier Victor Curmi staqsa dwar il-ħtieġa li jsir xogħol ta' manutenzjoni urgenti fiz-*zebra crossing* magħn il-Knisja Bażilika ta' Marija Bambina. Il-Kunsill qabel li għandna ninkarigaw lill-kuntrattur Joe Grima sabiex jagħmel dan ix-xogħol.
- 28.5.8 Il-Kunsillier Victor Curmi staqsa dwar numru ta' bozoz maħruqin fil-lokalita' tagħna. Il-Kunsill qabel li għandna niċċekkjaw mal-kuntrattur Richard Cauchi u mal-Korporazzjoni Enemalta dwar dawn l-ilmenti.
- 28.5.9 Il-Kunsillier Anthony Attard staqsa dwar xi żvilupp kien hemm fuq it-*traffic management plan* fiz-żona ta' hdejn il-Miżna sabiex jitnaqqas il-periklu għat-tfal li jkunu heġġin mill-iskola primarja. Is-Sindku wieġeb li l-Perit Edward Scerri qed jipprepara l-pjanta neċessarja sabiex tkun tista' titressaq għall-konsiderazzjoni u l-approvazzjoni ta' Transport Malta.

28.6 Qari tal-Korrispondenza

- 28.6.1 E-mail mill-Assoċjazzjoni tal-Kunsilli Lokali bi proposta għal installazzjoni ta' tletin *charging pillar* ġdid fil-lokalitajiet. Il-Kunsill innota l-kontenut.
- 28.6.2 Ċirkulari numru 010/2021 maħruġa mill-Assoċjazzjoni tal-Kunsilli Lokali intitolata 'Malta Epilepsy Day'. Il-Kunsill innota l-kontenut.
- 28.6.3 Talba mingħand il-Kunsillier Stefan Bajada li fiha qed jitlob li, bhala Kunsillier responsabbli mill-iskambji kulturali, jipproponi numru ta' żgħażaġh li jistgħu jingħaqdu miegħu b'mod volontarju halli jassistu fl-attivitajiet li jkollna fix-Xagħra stess. Il-Kunsill ma sabx oġġezzjoni.
- 28.6.4 Ċirkulari numru 011/2021 maħruġa mill-Assoċjazzjoni tal-Kunsilli Lokali intitolata 'Webinar – GDPR for DPOs and GDPR for Local Government'. Il-Kunsill innota l-kontenut.



- 28.6.5 E-mail mid-Dipartiment tal-Gvern Lokali b'informazzjoni dwar sessjoni *online* bis-sugġett 'Cultural Heritage in Action' li ser issir nhar il-Ġimgħa 12 ta' Marzu 2021. Il-Kunsill innota l-kontenut.
- 28.6.6 E-mail mingħand is-Sur Jes Xuereb, Direttur ta' MIEMA, b'informazzjoni dwar il-proġett 'Greenchange' li ser isir taħt il-programm Ewropew LIFE. Dan il-proġett jitratta s-sostenibilita' ambjentali tal-attivitajiet agrikoli f'Għawdex u parti minn Malta. Il-Kunsill innota l-kontenut.
- 28.6.7 Ċirkulari numru 012/2021 maħruġa mill-Assoċjazzjoni tal-Kunsilli Lokali intitolata 'MCAST free language courses'. Il-Kunsill innota l-kontenut.
- 28.6.8 E-mail mill-*Gozo Action Group* b'informazzjoni dwar sejha għall-applikazzjonijiet bit-tema 'Rejuvenating Gozo' li infetħet fil-jiem li għaddew u tagħlaq fil-5 ta' Marzu 2021. Il-Kunsill innota l-kontenut.
- 28.6.9 Ittra mingħand il-Kan. Dun Anton Refalo Rapa, Rettur tal-Knisja ta' Ġesu' Nazzarenu, li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni tal-proġett tal-*lead panels* tad-dawl li saru fuq iz-zuntier tal-Knisja ta' Ġesu' Nazzarenu. L-ispejjeż jammontaw għas-somma ta' € 2436.60c. Il-Kunsill aċċetta din it-talba.
- 28.6.10 Ittra mingħand il-Kan. Dun Anton Refalo Rapa, Rettur tal-Knisja ta' Ġesu' Nazzarenu, li fiha qed jitlob il-kollaborazzjoni tal-Kunsill Lokali tax-Xagħra fil-manutenzjoni tal-globi ta' fuq iz-zuntier tal-istess Knisja. L-ispiża tammonta għas-somma ta' € 264.46c. Il-Kunsill aċċetta din it-talba.
- 28.6.11 E-mail mingħand Dr. Conrad Borg Manché, Kap Eżekuttiv ta' Ambjent Malta, li fiha qed joffri d-disponibilita' tiegħu lill-Kunsilli Lokali li jkunu jixtiequ jikkonsultaw miegħu dwar proġetti ambjentali fil-lokalitajiet. Il-Kunsill innota l-kontenut.
- 28.6.12 E-mail mingħand il-Kummissjoni Nazzjonali għall-Promozzjoni tal-Ugwaljanza li fiha qed tistieden lill-Kunsill sabiex jattendi għall-Konferenza għall-Jum Internazzjonali tal-Mara 2021 li saret b'mod virtwali nhar it-Tlieta 2 ta' Marzu 2021. Il-Kunsill innota l-kontenut.



28.6.13 E-mail mid-Dipartiment tal-Gvern Lokali li fiha qed jinforma lill-Kunsilli Lokali li s-sena ta' perijodu tal-implimentazzjoni tal-attivitajiet kulturali li dwarhom ser issir applikazzjoni għall-fondi ser tibda tghodd minn meta d-Dipartiment tas-Saħħa Pubblika jirrevoka d-direttiva tal-attivitajiet tal-massa. Il-Kunsill innota l-kontenut.

28.6.14 E-mail mingħand il-Perit Edward Scerri b'informazzjoni dwar il-PA 570/21 li ġiet sottomessa għall-konsiderazzjoni tal-Awtorita' tal-Ippjanar rigward żvilupp fi Triq Parisot faċċata tat-Tempji tal-Ġgantija.

Is-Sindku qal li din l-applikazzjoni għall-iżvilupp taqa' fil-*buffer zone* tat-Tempji tal-Ġgantija u għaldaqstant qed jipproponi li bħala Kunsill noġġezzjonaw għaliha. Huwa informa lill-Kunsill li din l-applikazzjoni diġa' sabet l-oġġezzjoni ta' diversi entitajiet fosthom is-Sovrintendenza tal-Patrimonju Kulturali.

Il-Kunsillier Victor Curmi staqsa fuq liema kriterji ser ikun qed joġġezzjona l-Kunsill u s-Sindku wieġeb li dan ser isir minhabba li l-iżvilupp propost jaqa' fil-*buffer zone* tal-Ġgantija.

Wara diskussjoni, il-Kunsill qabel unanimament li għandu joġġezzjona għal din l-applikazzjoni ta' żvilupp.

28.6.15 E-mail mingħand Noel Vella għan-nom tal-Għaqda tal-Armar li fiha qed jitlob il-kollaborazzjoni tal-Kunsill Lokali f'xogħol ta' konservazzjoni u restawr ta' statwa antika ta' Malta Rebbieħa li tintrama fil-jiem tal-festa. L-istima totali għal dan ix-xogħol tammonta għas-somma ta' € 2300. Il-Kunsill aċċetta din it-talba.

28.6.16 Stima għal xogħol ta' manutenzjoni f'parti minn Triq in-Nuffara. L-istima tammonta għas-somma ta' € 4600 VAT eskluża. Il-Kunsill ma sabx oġġezzjoni u qabel li għandhom jingabru tliet kwotazzjonijiet sabiex ikun jista' jsir dan ix-xogħol.

28.6.17 E-mail mill-Awtorita' tal-Ippjanar li fiha qed tinforma lill-Kunsill li l-applikazzjoni tagħna għall-finanzjament ta' fanali ġodda fil-*belvedere* tal-



Qaçça giet approvata sa massimu ta' 70% tas-somma globali. Din il-materja diġa' giet diskussa aktar kmieni matul din il-laqgħa.

- 28.6.18 E-mail mid-Direttorat ta' Eko-Għawdex fi ħdan il-Ministeru għal Għawdex li fiha qed jinforma lill-Kunsill Lokali tax-Xagħra li l-applikazzjoni tagħna għal provvista u installazzjoni ta' *outdoor gym equipment* fil-*playing field* ta' Vjal it-Tmienja ta' Settembru giet aċċettata.

Il-Kunsill qabel li, hekk kif jiġi iffirmit il-kuntratt ta' finanzjament mal-Ministeru għal Għawdex, għandhom jingabru tliet kwotazzjonijiet sabiex ikun jista' jsir dan ix-xogħol.

- 28.6.19 Ċirkulari numru 013/2021 maħruġa mill-Assoċjazzjoni tal-Kunsilli Lokali intitolata 'Minuti Laqgħa tal-Eżekuttiv Nru. 42'. Il-Kunsill innota l-kontenut.

- 28.6.20 Ċirkulari numru 014/2021 maħruġa mill-Assoċjazzjoni tal-Kunsilli Lokali intitolata 'Group Life Policy'. Il-Kunsill innota l-kontenut.

- 28.6.21 E-mail mingħand George Refalo, Segretarju Eżekuttiv tar-Regjun Għawdex, b'informazzjoni dwar *2020 Strategic Review Report on the Pension System*. Il-Kunsill innota l-kontenut.

- 28.6.22 Ċirkulari numru 016/2021 maħruġa mill-Assoċjazzjoni tal-Kunsilli Lokali intitolata 'EUCF Webinar – It-Tieni Sejħa 07/04/2021'. Il-Kunsill innota l-kontenut.

- 28.6.23 E-mail mill-Ministeru tal-Ambjent li fiha qed iressaq proposta lill-Kunsill Lokali tax-Xagħra sabiex is-siġar li riċentament tħawlu fil-Pjazza bħala parti mill-proġett tal-*Urban Greening* jiġu iżgħar peress li skont il-Ministeru, dawn ġew kbar wisq għall-qies tal-*planter*.

Il-Viċi Sindku Aaron Agius tenna l-pożizzjoni tiegħu li l-*pots* ġew żgħar wisq għad-daqs tal-Pjazza u jemmen li dawn setgħu ġew ħafna akbar.

Il-Kunsill iddecieda li l-proġett tal-installazzjoni tal-*planters* sar skont l-ispeċifikazzjonijiet kif maħruġa mill-Perit Edward Scerri u maqbula mal-



Ministeru tal-Ambjent u għaldaqstant m'għandux ikun hemm varjanzi minn dak li gie maqbul issa li l-proġett huwa kważi konkluz.

- 28.6.24 E-mail mingħand George Refalo, Segretarju Eżekuttiv tar-Regjun Ghawdex, b'informazzjoni dwar l-Iskema Reġjonali Kultura Ghawdex 2021. Applikazzjonijiet jintlaqgħu sal-Ħadd 15 ta' Awwissu 2021. Il-Kunsill qabel li għandu japplika għal din l-iskema ta' finanzjament.
- 28.6.25 E-mail mingħand George Refalo, Segretarju Eżekuttiv tar-Regjun Ghawdex, b'informazzjoni dwar l-Iskema Reġjonali Ambjent 2021. Applikazzjonijiet jintlaqgħu sal-Ħadd 15 ta' Awwissu 2021. Il-Kunsill qabel li għandu japplika għal din l-iskema ta' finanzjament.
- 28.6.26 E-mail mingħand George Refalo, Segretarju Eżekuttiv tar-Regjun Ghawdex, b'informazzjoni dwar finanzjament addizzjonali mir-Regjun b'rabta mal-Espressjoni ta' Interest – Il-Belt jew Raġal Kulturali tas-sena 2022. Il-Kunsill qabel li għandu japplika għal din l-iskema ta' finanzjament.
- 28.6.27 E-mail mingħand Charles Bezzina b'numru ta' proposti li jistgħu jiġu implimentati sabiex ix-Xagħra tiġi magħzula bħala l-Belt Maltija tal-Kultura għas-sena 2022. Il-Kunsill innota l-kontenut.
- 28.6.28 E-mail mingħand Dr. Aaron Attard Hili b'numru ta' proposti li jistgħu jiġu implimentati sabiex ix-Xagħra tiġi magħzula bħala l-Belt Lokali Kulturali tal-Kultura għas-sena 2022. Il-Kunsill innota l-kontenut.
- 28.6.29 E-mail mid-Dipartiment tal-Gvern Lokali li fiha qed jinforma lill-Kunsilli Lokali Ghawdxin b'laqgħa li ser issir b'mod virtwali nhar it-Tlieta 16 ta' Marzu mill-4pm sas-6pm dwar l-immaniġġjar tal-iskart. Għal din il-laqgħa ser jattendi s-Segretarju Eżekuttiv Ivan Attard għan-nom tal-Kunsill.
- 28.6.30 Ċirkulari numru 017/2021 maħruġa mill-Assoċjazzjoni tal-Kunsilli Lokali intitolata 'Kollaborazzjoni bejn Kunsilli Reġjonali / Kunsilli Lokali u Eko Skola'. Il-Kunsill innota l-kontenut.



- 28.6.31 Ċirkulari numru 018/2021 mahruġa mill-Assoċjazzjoni tal-Kunsilli Lokali intitolata ‘CoR – Tnedija tal-programm YEP 2021’. Il-Kunsill innota l-kontenut.
- 28.6.32 E-mail mingħand is-Sinjura Doreen Zammit Borg, rappreżentanta tal-*Malta Libraries*, li qed tinforma lill-Kunsill Lokali tax-Xagħra li l-*budget* allokat għax-xiri ta’ kotba fil-librerija tagħna huwa ta’ € 800. Dan il-*budget* irid jiġi utilizzat sal-aħħar ta’ Settembru 2021. Il-Kunsill innota l-kontenut.
- 28.6.33 E-mail mill-*Heritage Malta* b’inizjattiva dwar donazzjoni ta’ *Covid Face Masks* għal fini ta’ kollezzjoni storika. Il-Kunsill qabel li għandna noffru l-*face mask* bl-arma tal-Kunsill Lokali tagħna.
- 28.6.34 E-mail mingħand Mario Salerno b’informazzjoni dwar pubblikazzjoni ġdida bil-Malti fuq il-biedja organika u s-sugġett li jsebbħu l-ambjent. Il-Kunsill innota l-kontenut.
- 28.6.35 E-mail mingħand Mro. Colin Attard, Direttur Artistiku tal-*Gaulitana: A Festival of Music*, li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta’ Kuncert mużikali fil-Knisja Bażilika nhar is-Sibt 10 ta’ April 2021 bħala parti mill-Festival *Gaulitana*.
- Il-Kunsill qabel li għalissa m’għandniex nikkommettu ruġna fuq din it-talba qabel ma tittiehed deċiżjoni dwar il-Kuncert li qed nipproponu li jsir mill-Banda tal-Forzi Armati ta’ Malta bħala parti miċ-ċelebrazzjonijiet ta’ Jum ix-Xagħra.
- 28.6.36 Stima mingħand il-kuntrattur Mario Gauci għax-xogħol ta’ manutenzjoni u *upgrading* tal-funtana li tinsab fil-ġnien pubbliku quddiem il-Mithna Ta’ Kola. L-istima tammonta għas-somma ta’ € 4928.51c VAT inkluża.
- Il-Kunsill qabel li għandna nerġġhu nitkellmu mal-kuntrattur Mario Gauci sabiex naraw il-possibilita’ li ssir xi haġa isbaħ minn dak li qed jiġi propost b’anqas spejjeż.



28.7 Ilmenti mir-residenti

- 28.7.1 Talba minghand Anthony Hili ta' Triq l-Għejun sabiex isiru sinjali li jipprojbixxu l-ipparkjar quddiem ir-residenza tiegħu fejn preżentament hemm għalqa. Il-Kunsill qabel li għandna nitolbu lis-Sur Hili sabiex iġib il-permess ta' sid l-għalqa tal-faċċata qabel ma nressqu t-talba għall-konsiderazzjoni ta' Transport Malta.
- 28.7.2 Talba minghand Saviour Masini ta' Triq Qasam ta' Dun Anton sabiex isiru sinjali li jipprojbixxu l-ipparkjar madwar metru fuq kull naħa tar-residenza tiegħu. Il-Kunsill qabel li għandna nressqu din it-talba għall-konsiderazzjoni ta' Transport Malta.
- 28.7.3 Talba minghand Charlie Muscat ta' Triq Franġisk Camilleri sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tiegħu. Il-Kunsill qabel li għandna nressqu din it-talba għall-konsiderazzjoni ta' Transport Malta.
- 28.7.4 Talba minghand Mario Xerri ta' Triq Ta' Ġorf sabiex isir mezz protettiv mal-faċċata tar-residenza tiegħu peress li l-vetturi qed jagħmlu ħsara fil-propjeta' xhin jimmanuvraw fit-triq. Il-Kunsill qabel li għandna nressqu din it-talba għall-konsiderazzjoni ta' Transport Malta.
- 28.7.5 Talba minghand Marilyn Xerri ta' Triq San Ġużepp sabiex titrangà l-bankina quddiem ir-residenza tagħha. Ir-residenta qed titlob li tingħata l-materjal u x-xogħol ser tagħmlu hi. Il-Kunsill qabel li għandna nirreferu din it-talba lill-Ministeru għal Ghawdex.
- 28.7.6 Talba minghand Rita Formosa ta' Triq Għajn Qamar sabiex titrangà r-rampa quddiem ir-residenza tagħha. Il-Kunsill qabel li dan ix-xogħol għandu jsir.
- 28.7.7 Talba minghand Paul Azzopardi ta' Vjal it-Tmienja ta' Settembru sabiex Triq Kalipso titrangà bis-siment. Il-Kunsill qabel li għandna ninkarigaw lill-Perit Edward Scerri sabiex jipprepara stima għal dan ix-xogħol.



- 28.7.8 Talba mingħand Reno Refalo ta' Triq Santa Verna sabiex issir tabella tal-*Keep Clear* mal-kantuniera fid-daħla tal-isqaq fejn joqgħod hu. Il-Kunsill qabel li għandna nressqu din it-talba għall-konsiderazzjoni ta' Transport Malta.
- 28.7.9 Talba sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza 'Natalangelo' fi Triq Ġnejna. Il-Kunsill qabel li għandna nressqu din it-talba għall-konsiderazzjoni ta' Transport Malta.
- 28.7.10 Talba mingħand Carmelo Refalo ta' Triq it-28 ta' April 1688 sabiex isiru sinjali li jipprojbixxu l-ipparkjar faċċata tal-garaxx tar-residenza tiegħu. Ir-resident ta' faċċata ta l-awtorizzazzjoni bil-miktub sabiex ikunu jistgħu jsiru dawn is-sinjali. Il-Kunsill qabel li għandna nressqu din it-talba għall-konsiderazzjoni ta' Transport Malta.
- 28.7.11 Talba mingħand Kate Portelli ta' Triq Ġnien Imrik sabiex issir manutenzjoni bis-siment ta' passaġġ li hemm fl-inħawi ta' Triq il-Marġa. Il-Kunsill qabel li għandna nitolbu lis-Sinjura Portelli sabiex tippreżenta dikjarazzjoni mid-Dipartiment tal-Artijiet li l-passaġġ imsemmi huwa pubbliku qabel ma nipproċedu bix-xogħlijiet rikjesti.
- 28.7.12 Talba mingħand il-Viċi Sindku Aaron Agius sabiex isir *STOP sign* fi Triq Għonqa qabel ma toħroġ għal Triq Ġnien Xibla. Il-Kunsill qabel li għandna nressqu din it-talba għall-konsiderazzjoni ta' Transport Malta.

28.8 Konsiderazzjoni u Approvazzjoni tal-iskeda ta' pagamenti

- 28.8.1 Is-Segretarju Eżekuttiv Ivan Attard ippreżenta l-iskeda ta' pagamenti għall-konsiderazzjoni u l-approvazzjoni tal-Kunsilliera preżenti.
- 28.8.2 L-iskeda ta' pagamenti kif preżentata giet approvata unanimament bl-eċċezzjoni tal-pagament tal-Awtorita' tal-Artijiet li jirrigwardja d-devoluzzjoni tal-*belvedere* il-kbir li jinsab fil-parti ta' isfel ta' Triq Gajdoru.
- 28.8.3 Il-Kunsill qabel li għandna nitolbu laqgħa mal-Kap Eżekuttiv il-ġdid tal-Awtorita' tal-Artijiet rigward dan il-pagament.



28.9 Tmiem tal-laqgħa u data tas-seduta li jmiss

28.9.1 Il-laqgħa tal-Kunsill intemmet fit-7.45pm u giet agġornata b'mod unanimu għal nhar l-Erbgħa 7 ta' April 2021 fil-5.30pm b'agenda li tkun komunikata aktar 'il quddiem.

IFFIRMATA

**Dr. Christian Zammit
Sindku**

IFFIRMATA

**Ivan Attard
Segretarju Eżekuttiv**